

ចម្លើយរបស់ប្រធានអង្គជំនុំជម្រះវិសាមញ្ញក្នុងតុលាការកម្ពុជា (ប្រធានអំពើពុករលួយ)

ឯកឧត្តម ឧកាសាស៊ី ហ៊ុយ អភិ ឯកអគ្គរាជទូតប្រចាំព្រះរាជាណាចក្រកម្ពុជា

ថ្ងៃទី១០ ខែ កញ្ញា ឆ្នាំ ២០០៤

ថ្ងៃទី ១០ ខែ កញ្ញា ឆ្នាំ ២០០៤

យើងខ្ញុំសូមស្វាគមន៍ និង សូមកោតសរសើរយ៉ាងក្រៃលែងដល់ **សម្តេចនាយករដ្ឋមន្ត្រី ហ៊ុន សែន** បានកំណត់យក អភិបាលកិច្ចល្អ ជាគោលនយោបាយស្នូលមួយនៃយុទ្ធសាស្ត្រចតុកោណ ដែលជាការបង្ហាញយ៉ាងច្បាស់អំពីការប្តេជ្ញាចិត្ត និង អន្ទះ របស់រដ្ឋាភិបាល ដើម្បីប្រយុទ្ធតស៊ូចំពោះភារកិច្ចដែលកំពុងសំឡេងតំរាមយ៉ាងខ្លាំងនេះ ។

អភិបាលកិច្ចល្អមានន័យជាការប្រយុទ្ធប្រឆាំងនឹងអំពើពុករលួយ ហើយដែលនេះគឺជាការប្រឈមមុខដ៏សំខាន់ដែលរដ្ឋាភិបាល កំពុងជួបប្រទះចំពោះមុខ ។ ដោយទទួលស្គាល់នូវបញ្ហានេះ យុទ្ធសាស្ត្រចតុកោណ បានកំណត់យក “ការប្រយុទ្ធប្រឆាំង អំពើពុករលួយ” ជាអាទិភាពមុនគេបង្អស់ ។ អំពើពុករលួយគឺជាបញ្ហាមួយដែលហ៊ុំព័ទ្ធ និង ប៉ះពាល់ដល់ សង្គមកម្ពុជាទាំងមូល ហើយដែលហេតុនេះតម្រូវអោយមានវិធីសាស្ត្រដ៏ទូលំទូលាយដើម្បីដោះស្រាយបញ្ហាប្រឈមផ្សេងៗ ។

ក្រាន់តែជាការរៀបរាប់ខ្លះៗនោះ រដ្ឋាភិបាលត្រូវដោះស្រាយតាមរយៈសកម្មភាពជាក់ស្តែងលើការកែទម្រង់ និង រៀបចំ ពាក់តែងច្បាប់ - ការកែទម្រង់ប្រព័ន្ធតុលាការ - ការធ្វើអោយប្រសើរឡើងនូវការពង្រឹងសមត្ថភាពប្រតិបត្តិច្បាប់ - ការកែទម្រង់រដ្ឋបាលសាធារណៈ - ការពង្រឹងសមត្ថភាពសេវាអចិន្ត្រៃយ៍ - ការបង្កើនប្រាក់ចំណូលតាមរយៈការកែទម្រង់ សារពើពន្ធ - ការត្រួតពិនិត្យអំពើរំលោភចរន្ត - ការកែទម្រង់នៅក្នុងវិស័យយោធា និង ប៉ូលីស និង ការកែទម្រង់ នៅក្នុងវិស័យអប់រំ ។

អំពើពុករលួយមិនត្រឹមតែធ្វើអោយអន្តរាយដល់រចនាសម្ព័ន្ធសង្គមប៉ុណ្ណោះទេ ប៉ុន្តែក៏ធ្វើអោយខូចដល់ការវិភាជន៍ធនធាន សេដ្ឋកិច្ច ហើយរារាំងកំណើនសេដ្ឋកិច្ចផងដែរ ។ អំពើពុករលួយក៏អាចមានឥទ្ធិពលប៉ះពាល់យ៉ាងខ្លាំងទៅលើការប្រព្រឹត្តិ ទៅនៃប្រព័ន្ធសេដ្ឋកិច្ចជាតិ បង្កើនចំណាយពាណិជ្ជកម្ម និង ធ្វើអោយបាត់ទឹកចិត្តចំពោះការវិយោគផ្ទាល់ពីបរទេស ។

ដើម្បីប្រយុទ្ធប្រឆាំងនឹងអំពើពុករលួយ និង អនុវត្តនូវនយោបាយទូលំទូលាយមួយនោះ វាតម្រូវអោយមានការដឹកនាំផ្នែក នយោបាយអោយបានខ្លាំងក្លា ។ យើងទាំងអស់គ្នាដែលជាដៃគូអភិវឌ្ឍន៍របស់កម្ពុជា មានសេចក្តីសោមនស្សរីករាយ យ៉ាងខ្លាំងដែលបានឃើញថាយុទ្ធសាស្ត្រចតុកោណហាក់ដូចជាបានយល់យ៉ាងច្បាស់អំពីភាពពិតនៃបញ្ហានេះ ហើយកំពុង រៀបចំមើលការអនុវត្តន៍ប្រកបដោយភាពស្មោះត្រង់នៃយុទ្ធសាស្ត្រនេះ ។

ការអនុម័តច្បាប់ប្រឆាំងអំពើពុករលួយ ហើយនឹងការប្រតិបត្តិច្បាប់នេះ គឺជាអ្វីដែលដៃគូអភិវឌ្ឍន៍ទាំងអស់បានតាម ដានយ៉ាងជិតស្និទ្ធជាមិត្ត ដើម្បីប្រយុទ្ធប្រឆាំងអំពើពុករលួយ ។ ព្រមទាំងច្បាប់ប្រឆាំងអំពើពុករលួយបានឆ្លងក្រុមប្រជុំ គណៈរដ្ឋមន្ត្រីកាលពីថ្ងៃទី ២០ ខែ មិថុនា ឆ្នាំ ២០០៣ និង បានបញ្ជូនទៅកាន់រដ្ឋសភាជាតិកាលពីថ្ងៃទី ២៥ ខែមិថុនា ឆ្នាំ ២០០៣ ។ តែទោះជាយ៉ាងនេះក្តី គេនិយាយថាសេចក្តីព្រាងច្បាប់នេះត្រូវបានបញ្ជូនត្រឡប់មករដ្ឋាភិបាលវិញ ។ នៅក្នុងចំណុចនេះ ខ្ញុំមានសំណួរសំខាន់ពីរ ។

ទីមួយ ខ្ញុំសូមថ្លែងអំណរគុណ បើសិនជារដ្ឋាភិបាលអាចបញ្ជាក់អោយបានច្បាស់អំពីស្ថានភាពបច្ចុប្បន្ននៃសេចក្តីព្រាង ច្បាប់នេះ និងថាសេចក្តីព្រាងច្បាប់នេះនឹងដំណើរការយ៉ាងដូចម្តេច ។ ទីពីរ ទោះបីជាសេចក្តីព្រាងច្បាប់លើកឡើងអោយ មានការបង្កើតនូវអង្គការថ្មីមួយដែលហៅថា “ឧត្តមក្រុមប្រឹក្សាជាតិប្រយុទ្ធប្រឆាំងអំពើពុករលួយ” ហើយផ្តល់អំណាច ដល់ឧត្តមក្រុមប្រឹក្សានេះដើម្បីធ្វើការស៊ើបអង្កេត និង មានភារកិច្ចធ្វើជាអាជ្ញាសាលាលើករណីអំពើពុករលួយក្តី វា មានការសង្ស័យថា អំណាច និង យុត្តាធិការនៃអង្គការដែលលើកស្ទើរឡើងនេះអាចត្រួតជាប់គ្នាជាមួយនឹងអំណាច និង យុត្តាធិការរបស់ស្ថាប័នមួយចំនួនដែលមានស្រាប់រួមមកហើយដូចជាប៉ូលីស ព្រះរាជអាជ្ញា និង តុលាការ។ ការដែលស្ថាប័ន មានសមត្ថកិច្ចលើសពីពីរពាក់ព័ន្ធទៅនឹងករណីឧក្រិដ្ឋកម្មតែមួយ អាចនាំអោយមានភាពរឹតតែស្មុគស្មាញថែមទៀត និង ឈានទៅរកអំពើពុករលួយមួយទៀត ។ យើងខ្ញុំសូមថ្លែងអំណរគុណជាពិសេស បើសិនជាប្រទេសអ្នកផ្តល់ជំនួយនឹងត្រូវបាន ផ្តល់ព័ត៌មានអំពីភាពរីកចំរើននៃ សេចក្តីព្រាងច្បាប់នេះ ។

ការអនុម័តនូវច្បាប់ប្រឆាំងអំពើពុករលួយ គ្រាន់តែជាវិធានការដើម្បីប្រយុទ្ធប្រឆាំងអំពើពុករលួយប៉ុណ្ណោះ ។ វិធានការ ជាក់ស្តែងជាច្រើនទៀតនៅក្នុងវិស័យទាំងឡាយដូចដែលខ្ញុំបានរៀបរាប់រួចមកហើយ នៅក្នុងបរិបទនៃវិធីសាស្ត្រដ៏ទូលំ ទូលាយមួយគឺជាប្រការចាំបាច់ផងដែរ មានដូចជាការពង្រឹងក្របខណ្ឌច្បាប់ជាដើម - ការកសាងសមត្ថភាពសំរាប់ ប្រតិបត្តិច្បាប់ ជាពិសេសសំរាប់ការស៊ើបអង្កេតករណីឧក្រិដ្ឋកម្ម និង សំរាប់ប៉ូលីស - ការអភិវឌ្ឍន៍ ធនធានមនុស្សនៅក្នុងប្រព័ន្ធតុលាការ - ការពង្រឹងមូលដ្ឋានប្រាក់ចំណូលតាមរយៈការបង្កើនចំណូលលើវិស័យព័ន្ធដារ - ដែលអាចធានាដល់មាត្រដ្ឋានប្រាក់បៀវត្សរ៍ប្រាកដនិយមរបស់មន្ត្រីរាជការ និង ការជំរុញអោយរីកចំរើនឡើងនូវ ធនធានមនុស្សប្រកបដោយភាពប្រកួតប្រជែងនៃស្ថាប័នរដ្ឋ ។

យើងខ្ញុំសង្ឃឹមដោយឆ្ពោះសរថា ក្រោមកិច្ចដឹកនាំដ៏រឹងមាំខ្លាំងក្លារបស់ **សម្តេចនាយករដ្ឋមន្ត្រី ហ៊ុន សែន** វិធានការ ជាក់ស្តែងនានាឆ្ពោះទៅរកការលុបបំបាត់អំពើពុករលួយនឹងត្រូវបានប្រកាន់យក ហើយកោលនយោបាយប្រឆាំងអំពើ ពុករលួយយ៉ាងស្វាហាប់មាំមួន និង យ៉ាងស្វិតស្វាញនឹងត្រូវបានជំរុញដើម្បីផ្លាស់ប្តូរសភាពការណ៍ពីថ្នាក់មូលដ្ឋានឡើងទៅ ។ ចំណែកយើងខ្ញុំ ទាំងអស់គ្នា យើងបានរៀបចំដើម្បីគាំទ្រដោយរបស់ពីដួងចិត្តដល់កិច្ចខិតខំប្រឹងប្រែងកំណែទម្រង់ទាំងនោះ ។